

## □ Песняры беларускай душы

### ***Віртуальная выстаўка-юбілей да 130-годдзя з дня нараджэння песняроў Беларусі***

У мэтах арганізацыі шырокага святкавання 130-годдзя з дня нараджэння класікаў беларускай і сусветнай літаратуры народных паэтаў БССР Янкі Купалы і Якуба Коласа Прэзідэнтам Рэспублікі Беларусь А. Лукашэнкам падпісаны [Указ “Аб мерапрыемствах, прысвечаных 130-годдзю з дня нараджэння Янкі Купалы і Якуба Коласа” ад 25 кастрычніка 2011 г. □ 487](#)

, які прадстаўлены на першым плане выставы-юбілею “Песняры беларускай душы”.

Творчая біяграфія волатаў беларускага слова Я. Купалы і Я. Коласа пачалася з рэвалюцыі 1905 г.

Я. Колас пазней прызнаваўся, што штуршком для выступлення як паэта беларускага далі яму вершы Я. Лучыны: ***“Першы беларускі твор, які я пачуў, быў верш Янкі Лучыны (Неслухоўскага) “Стары ляснік”. Ён зрабіў на мяне моцнае ўражанне не сваімі літаратурнымі вартасцямі, а тым, што ён быў напісаны па-беларуску”***

. І другое прызнанне:

***“Яшчэ да паступлення ў семінарыю пазнаёміўся я з беларускімі творами Янкі Лучыны, якія пападаліся мне ў рукапісах. Я сам стаў прабаваць пісаць па-беларуску”.***

Такім жа нялёгкім шляхам, паступова ўсведамляючы, хто ён і які гістарычны лёс яго народа, ішоў у беларускую літаратуру і Я. Купала. Цяжка меркаваць, як склаўся б яго

лёс, калі б не знаёмства з беларускай кнігай. Яна была жывым сведчаннем таго, што на мужыцкай гаворцы, як называлі тады беларускую мову і ў панскім, і ў шляхецкім асяроддзі, можна пісаць сур'ёзныя рэчы. Аб гэтым надзвычай важным факце сваёй грамадзянскай і творчай біяграфіі Купала ўспамінаў неаднаразова.

***“Пісаў спачатку па-польску... - зазначыў паэт. — Але вось трапляюцца мне ў 1904 годзе або ў пачатку 1905 г. рэвалюцыйныя пракламацыі на беларускай мове і кніжкі “Дудка беларуская” Багушэвіча і “Гапон” або нейкая іншая кніжка Марцінкевіча, выдадзеная за мяжой, і ўсё маё польскае пісанне прапала дарэмна. З гэтага часу я пачаў пісаць толькі па-беларуску...”***



...Жыві ж, наш край! Няхай надзея

Гарыць у сэрцы і мацнее,

Што хоць не мы, дык нашы дзеці

Убачаць цэльным цябе ў свеце!...

Якуб Колас “Новая зямля”

Я ддплаціў народу,

**Чым моц мая магла:**

**Зваў з путаў на свабоду**

Зваў з цемры да святла...

Янка Купала “За ўсё, што сёння маю...”

[Я. Купала](#) і [Я. Колас](#), як грамадзяне, як пісьменнікі рабілі адну вельмі цяжкую,

ганаровую і надзвычай высакародную справу. Іх творчасць – тое люстра, у якім

шматгранна, каларытна, ярка адбілася жыццё беларускага народа ў сучаснасці, мінулым

і будучым.



Наша кніжная выстаўка, да 130-годдзя з дня нараджэння класікаў беларускай

літаратуры Я. Коласу, Я. Купале пад назвай “Песняры беларускай души”, уключае ў сябе

тры раздзелы..

У першым раздзеле выстаўкі **“Табе, мой народ, нашы песні і думы”** (з **творчай**

спадчыны песняроў)

-

мастацкія творы, напісаныя Я. Купалам і Я. Коласам, напрыклад, такія знакамітыя як

“Новая зямля”, “Сымон-музыка”, “Дрыгва” Я. Коласа; “Жалейка”, “Тутэйшыя”, “Адвечная

песня” Я. Купалы і многія іншыя.

Другі раздзел нашай выстаўкі “Лёс пісьменніка – лёс  народа” (жыццёвы і творчы

шлях песняроў)

прысвечаны жыццю і дзейнасці беларускіх класікаў. Тут размешчаны матэрыялы

біяграфічнага характару, сведчанне пра грамадскае і літаратурнае акружэнне

песняроў. Дастаткова прадстаўлена артыкулаў з часопісаў і кніг, дзе апублікованы і

невядомыя дакументы, у тым ліку аўтографыпісьменнікаў. На кніжнай выстаўцы,

таксама, прысутнічаюць бібліяграфічныя матэрыялы твораў, літаратуры пра жыццё і

творчасць, тэксты аўтабіяграфій народных паэтаў і інш.

Трэці раздел кніжнай выстаўкі пад назвай **“Крыніца натхнення”** (увасабленне паэзіі

**Я.Купалы, Я.Коласа ў творчасці)**

змяшчае матэрыялы аб увекавечанні памяці народных паэтаў у вершах, малюнках,

помніках, назвах вуліц і інш. У сувязі з святкаваннем у 2012 годзе даты –

**40 гадоў з часу адкрыцця Купалаўскага мемарыяльнага запаведніка “Вязынка”**

-

супрацоўнікамі аддзела абслугоўвання і інфармацыі падобраны матэрыял па гэтай тэме.

Ён уключае ў сябе не толькі артыкулы з кніг, але і рэпрадукцыі партрэтаў Я. Коласа, Я.

Купалы, малюнкi на некаторыя творы аўтараў.



Выстаўка-юбілей “**Песняры беларускай душы**” да 130-годдзя з дня нараджэння

класікаў беларускай літаратуры Я.Купалы і Я.Коласа, размешчана ў чытальнай зале

бібліятэкі. Мы запрашаем усіх жадаючых наведаць нашу юбілейную выстаўку, дзе вы

больш падрабязна пазнаёміцеся з творчасцю беларускіх класікаў.



